

ڏينهن رات ڪيئن گذاريون؟

14-December-2022



هفتيوار سنتن پري اجتماع ۾ ٿيڻ وارو
سُنَن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ تي پيرا پڙهي

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ
وَعَلَى الْاِيْكَ وَاَصْحٰبِكَ يَا حَبِيْبَ اللّٰهِ
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ
وَعَلَى الْاِيْكَ وَاَصْحٰبِكَ يَا نُوْرَ اللّٰهِ

دُرود شريف جي فضيلت

حضرت ابو درداء رَضِيَ اللهُ عَنْهُ کان روايت آهي ته پاڻ ڪريم صَلَّى اللهُ عَلَيْهِ وَآلِهِ وَسَلَّمَ جن فرمايو: جنهن صبح ۽ شام مون تي 10، 10 پيرا درود پاڪ پڙهيو قيامت جي ڏينهن ان کي منهنجي شفاعت نصيب ٿيندي.

(الترغيب والترهيب، ڪتاب: النوافل، صفحه: 223، حديث: 19)

جس کے ماتھے شفاعت کا سہرا رہا | اس جہنم سعادت پہ لاکھوں سلام

حدائق بخشش، صفحه: 300

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

پياريون پياريون اسلامي پيٽرون! ثواب حاصل ڪرڻ خاطر بيان ٻڌڻ کان پهريان سنيون سنيون نيتون ڪري وٺون ٿيون. فرمانِ مصطفيٰ صَلَّى اللهُ عَلَيْهِ وَآلِهِ وَسَلَّمَ: ”بَيِّنَةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي. (المعجم الكبير، سهل بن الساعدي... الخ ج 6، ص 185، الحديث: 5942)

مسئلو: نيڪ ۽ جائز ڪم ۾ جيتريون سنيون نيتون وڌيڪ، اوترو ثواب به وڌيڪ.

بيان ٻڌڻ جون نيتون

* نگاهون جهڪائي پوري توجه سان بيان ٻڌندس * ٽيڪ لڳائي ويهڻ بدران

علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس * ضرورت پوڻ تي ٻين اسلامي پيڻرن جي لاءِ سرڪي جاءِ ڪشاده ڪندس * ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس * صَلُّوا عَلَي الْحَبِيبِ! اذْکُرْ اللّٰهَ، تُوبُوا اِلَي اللّٰه! وغيره ٻڌي ثواب ڪمائڻ ۽ صدا لڳائڻ واريءَ جي دل جوئي جي لاءِ آهسته آواز سان جواب ڏيندس * بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس۔ دورانِ بيان موبائل جي غير ضروري استعمال کان بچندس، نه بيان ريكارڊ ڪندس نه ٽي ٻئي ڪنهن قسم جو آواز چو ته ان جي اجازت ناهي، جيڪو ڪجهه ٻُڌندس، ان کي ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي نيڪي جي دعوت عام ڪرڻ جي سعادت حاصل ڪندس. اِنْ شَاءَ اللّٰهُ الْكَرِيمِ!

صَلُّوا عَلَي الْحَبِيبِ! صَلَّي اللّٰهُ عَلَي مُحَمَّد

امام اعظم رَحْمَةُ اللّٰهِ عَلَيْه جن جو ڏينهن رات جو جدول (Schedule)

حضرت مسعر بن ڪدام رَحْمَةُ اللّٰهِ عَلَيْه فرمائن ٿا: مان امام اعظم ابو حنيفه رَحْمَةُ اللّٰهِ عَلَيْه جي مسجد ۾ حاضر ٿيس، مون ڏٺو ته نماز فجر ادا ڪرڻ کان بعد پاڻ رَحْمَةُ اللّٰهِ عَلَيْه ماڻهن کي سڄو ڏينهن علمِ دين پڙهائيندا رهن پيا، ان دوران صرف نمازن جا وقفا (Prayer Breaks) ٿيا، عشاء جي نماز کان بعد پاڻ رَحْمَةُ اللّٰهِ عَلَيْه پنهنجي مڪان ۾ تشریف وٺي ويا. ڪجهه ئي دير کان پوءِ سادو لباس پهري خوب خوشبو (Perfume) لڳائي فضا مهڪائيندي، پنهنجو نوراني چهرو چمڪائيندي، مسجد جي ڪونڊ ۾ نفلن ۾ مشغول ٿي ويا ايسيتائين جو صبح صادق ٿي وئي، هاڻي حويلي پاڪ (گهر مبارڪ) ۾ تشریف کڻي ويا ۽ لباس تبديل ڪري واپس آيا ۽ نماز فجر باجماعت ادا ڪرڻ کان بعد گذريل ڏينهن جيان عشاء تائين درس ۽ تدريس (Teaching) جو سلسلو جاري رهيو. مون سوچيو پاڻ رَحْمَةُ اللّٰهِ عَلَيْه جن تمام

گهڻو ٿڪجي پيا هوندا، اڄ رات ته ضرور آرام فرمائيندا، پر پيءُ رات به اهو ئي معمول رهيو. پوءِ ٽيون ڏينهن ۽ رات به انهيءَ طرح گذري. مان تمام گهڻو متاثر ٿيس ۽ مون فيصلو ڪيو ته سڄي ڄمار انهن جي خدمت ۾ رهندس. جيئن ته مون انهن جي مسجد ۾ ئي مُستقل (*Permanently*) قيام اختيار ڪيو. مون پنهنجي قيام جي مُدت ۾، امام اعظم رحمۃ الله عليه کي ڏينهن جو ڪڏهن به بنا روزي ۽ رات جو ڪڏهن به عبادت ۽ نوافل کان غافل (*Headless*) ٿيندي نه ڏٺو. باقي ظهر کان پهريان پاڻ رحمۃ الله عليه ڪجهه دير آرام فرمائي وٺندا هئا.

(مناقب الامام اعظم للڪردري، صفحہ: 230 تا 231 بتغير قليل)

حضرت ابن ابي مُعاذ رحمۃ الله عليه جي روايت آهي، حضرت مسعر بن ڪدام رحمۃ الله عليه نهايت خوش نصيب (*Fortunate*) هئا جو انهن جي وفات امام اعظم رحمۃ الله عليه جي مسجد ۾ سجدي جي حالت ۾ ٿي.

(مناقب الامام اعظم للڪردري، صفحہ: 231)

جوبه مثال آپ ڪاهه تقوىٰ، توبه مثال آپ ڪاهه فتوىٰ

پهين علم و تقوىٰ ڪهه آپ سنگم، امام اعظم ابوحنيفه

حضرت رابع بصريه رحمۃ الله عليها جي ڏينهن رات جو شيديول

مروي آهي ته حضرت رابع بصريه رحمۃ الله عليها جو معمول هو ته جڏهن رات ٿيندي هئي ۽ سڀئي ماڻهو سمهي پوندا هئا ته پاڻ کي مخاطب ٿي چوندي هئي، اي رابع (تي سگهي ٿو ته) اها تنهنجي زندگي جي آخري رات هجي، ٿي سگهي ٿو ته توکي سڀاڻي جو سج ڏسڻ نصيب نه ٿي، اُت ۽ پنهنجي رب ڪريم جي عبادت ڪري وٺ ته جيئن سڀاڻي قيامت ۾ توکي ندامت (يعني شرمندگي) کي منهن نه ڏيڻو پوي، همت ڪر، سمهجانءِ نه، جاڳي پنهنجي رب جي عبادت ڪر، اهو چوڻ کان پوءِ پاڻ بيهنديون هيون ۽ صبح تائين نفل ادا ڪنديون رهنديون

هيون. جڏهن فجر جي نماز ادا ڪنديون هيون ته پاڻ کي ٻيهر مخاطب ڪري چونديون هيون، اي منهنجا نفس! تو کي مبارڪ هجي جو گذريل رات تو وڏي مشقت برداشت ڪئي، پر ياد رک! اهو ڏينهن تنهنجي زندگي جو آخري ڏينهن ٿي سگهي ٿو. اهو چئي وري عبادت ۾ مشغول ٿي وينديون هيون ۽ جڏهن نند جو غلبو ٿيندو هو بيهي ڪري گهر ۾ هلڻ شروع ڪنديون هيون ۽ گڏوگڏ پاڻ کي اهو چونديون هيون: رابع! اها به ڪا نند آهي، ان جو ڪهڙو لطف؟ ان کي ڇڏي ڏي ۽ قبر ۾ مزي سان ڊگهي مدت جي لاءِ سمهي رهجان، اڄ ته توکي گهڻي نند نه آئي پر ايندڙ رات ۾ نند خوب ايندي، همت ڪر ۽ پنهنجي رب ڪريم کي راضي ڪري وٺ. اهڙي طرح ڪندي پاڻ پنجاه سال گذاري ڇڏيا، پاڻ نه ڪڏهن بستر تي ستيون ۽ نه ئي ڪڏهن وهائو (*Pillow*) مٿي تي رکيو ايسٽائين جو پاڻ رَحْمَةُ اللَّهِ عَلَيْهَا انتقال ڪري ويون.

(حڪايات الصالحين، ص ۳۹)

الله اڪبر! پياريون پياريون اسلامي پيٽرون! غور فرمايو! هي الله پاڪ جون نيڪ ٻانهيون ڪيتري خوبصورت انداز ۾ ۽ ڪهڙي زبردست استقامت سان پنهنجي ڏينهن رات جون مصروفيتون گذارينديون هيون. هاءِ افسوس! هڪ اسان آهيون جو رات غفلت (*Carelessness*) ۾ سمهندي ۽ ڏينهن فاني دنيا (*Mortal World*) جي ڪمن ۾ گذري ويندو آهي، نه قبر ۽ آخرت جو ڪو فڪر، نه الله پاڪ کي راضي ڪرڻ وارا ڪي ڪم...!!

ڏينهن رات الله پاڪ جو فضل تلاش ڪيو!

پياريون پياريون اسلامي پيٽرون! الله پاڪ هي ڏينهن رات ان ڪري ناهن بڻايا جو اسان سڄي رات بس غافل (*Heedless*) ٿي سٽل رهون ۽ ڏينهن جي وقت بس دنيا جي ئي فڪر ۾ لڳل رهون، هي ڏينهن ۽ رات، اسان جا هي ساهه، الله

پاڪ جون ڏنل اربين ڪريبن نعمتون، هي زندگي، الله پاڪ جي عبادت ڪرڻ، ذڪر ۽ فڪر ۾ مصروف رهڻ ۽ موت کان بعد واري هميشه واري زندگي جي

تياري (Preparation) ڪرڻ جي لاءِ آهي. الله پاڪ قرآن پاڪ ۾ فرمائي ٿو:

ترجمو ڪنزالعرفان: ۽ اسان رات ۽ ڏينهن کي ٻه نشانيون ٺاهيون پوءِ اسان رات جي نشاني مٽايل ۽ ڏينهن جي نشاني ڏيکاريندڙ بڻائي ته جيئن توهان پنهنجي رب جي پلائي تلاش ڪيو.

وَجَعَلْنَا اللَّيْلَ وَالنَّهَارَ آيَاتٍ مِّمَّا نَحْنُ آيَةٌ
اللَّيْلِ وَجَعَلْنَا آيَةَ النَّهَارِ مُبْصِرَةً لِّمَنْ تَبَتَّغُوا
فَضْلًا مِّن رَّبِّكُمْ

(سپارو: 15، سورة بني اسرائيل: آيت: 12)

هن آيت مان معلوم ٿيو: رات ۽ ڏينهن الله پاڪ جون ٻه نشانيون آهن: الله پاڪ رات جي نشاني کي اونداهي بڻايو جو ان ۾ هر شيءِ لڪي ويندي آهي ۽ ڏينهن کي خوب روشن بڻايو، ڇو بڻايو؟ ان ڪري ته جيئن توهان پنهنجي رب جو فضل تلاش ڪيو! حجة الاسلام امام محمد بن محمد غزالي رحمه الله عليه فرمائن ٿا: هن آيت ڪريمه ۾ جنهن فضل جي تلاش جو حڪم آهي اهو ثواب ۽ مغفرت ئي آهي.

(احياء العلوم، ڪتاب: ترتيب الاوراد، باب: الاول في فضيلة الاوراد، جلد: 1، صفحه: 438)

ڄڻ ته فرمايو وڃي رهيو آهي! اسان رات کي به پنهنجي قدرت جي نشاني (Sign) بڻايو، ڏينهن کي به پنهنجي قدرت جي نشاني بڻايو، ڇو؟ ته جيئن توهان رات ڏينهن نيڪيون ڪيو، جنت ۾ وٺي وڃڻ وارن عملن جي ذريعي آخرت جو عظيم ثواب ۽ الله پاڪ جي مغفرت تلاش ڪنديون رهو...!!

اور گناهنوں سے مجھے هوجائے نفرت يارسول

نيڪيون میں يارسول اللهدل لگ جائے کاش!

ڏينهن رات ذڪر و فڪر ۽ شڪر جي لاءِ آهن

سپيارو: 19، سورة فرقان، آيت: 62 ۾ الله پاڪ فرمائي ٿو:

ترجمو ڪنزالعرفان: ۽ اهو ئي آهي جنهن رات ۽ ڏينهن کي هڪٻئي جي پٺيان اچڻ وارو بڻايو (هيءُ) ان جي لاءِ (نشاني) آهي جيڪو نصيحت حاصل ڪرڻ چاهي ٿو يا جيڪو (الله جو شڪر) ادا ڪرڻ چاهي ٿو.

وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِّمَنۡ

أَرَادَ أَنْ يَذَّكَّرَ أَوْ أَرَادَ شُكُورًا ﴿٦٢﴾

(سپيارو: 19، سورة فرقان، آيت: 62)

يعني الله پاڪ رات ڏينهن کي هڪٻئي جي پٺيان اچڻ وارو بڻايو ته جيئن انهن مان ڪنهن هڪ وقت ۾ ڪو نڪ عمل رهجي وڃي ته ٻئي وقت ۾ ان جو ازالو (Compensate) ڪيو وڃي، وڌيڪ هن آيت ڪريمه ۾ هي به ٻڌايو ويو ته ڏينهن رات جو ايئن اڳيان پٺيان اچڻ الله پاڪ جي ذڪر، آخرت جي معاملات ۾ غور ۽ فڪر (Compensate) ۽ الله پاڪ جو شڪر ادا ڪرڻ جي لاءِ آهي.

ذڪر آڻهون پهر تر ايارب!

وسائل بخشش، صفحہ: 79-

کاش لب پر مرے رہے جاری

ڏينهن ۽ رات فنا جو پيغام ڏيندا آهن

پياريون پياريون اسلامي پيڻون! ڏينهن رات جو ايئن اچڻ وڃڻ اسان کي فنا جو پيغام (Extinction) به ڏئي رهيو آهي، هر روز سج لهڻ جي لاءِ نڪرندو آهي، هر رات تارا لڪي وڃڻ جي لاءِ طلوع ٿيندا آهن. هاڻ! جلد ئي اهو وقت اچڻ وارو آهي، جڏهن سج ته نڪرندو پر اسان ان سج کي ڏسڻ جي لاءِ دنيا ۾ موجود نه هونديون سين، رات ته ايندي پر ان رات اسان جي لاءِ نرم بسترو (Soft Bed) نه وڃايو ويندو، هاڻ! قبر ۾ مٽيءَ تي لپتيل هونديون سين.

قدرت نے گھڑی عمر کی اک اور گھٹادی

غافل تجھے گھڑیال یہ دیتا ہے منادی

وضاحت: اي پنهنجي انجام ۽ موت کان غافل انسان! ٿورو غور سان ٻڌ هي گهڙي مان اچڻ وارو ٿڪ ٿڪ جو آواز اعلان ڪري رهيو آهي: تنهنجي عمر جو سيڪنڊ گهٽ ٿي ويو، هاڻي پورو منٽ گذري ويو، هاڻي پورو ڪلاڪ گهٽ ٿي ويو.

عنقريب تون قبر ۾ لهي ويندي

صحابي ۽ رسول حضرت ابو درداء رضي الله عنه فرمائن ٿا: اي ابن آدم زمين کي پنهنجي پيرن سان لتاڙ! عنقريب تون ان جي اندر لهي ويندي. اي ابن آدم تنهنجي زندگي ڇا آهي؟ اهو ئي ڏينهن جو ميڙ ته آهي. جڏهن هڪ ڏينهن گذري ويندو آهي، تنهنجي زندگي جو هڪ حصو گهٽ ٿي ويندو آهي، بيشڪ جڏهن کان تون پيدا ٿيو آهين تنهنجي زندگي لاڳيتو گهٽ ٿيندي پئي وڃي.

موسوعه ابن ابى الدنيا، ڪتاب: ڪلام الليلي و الايام، جلد: 8، صفحہ: 336۔

مومن جي نصيحت

حضرت عبدُ الله بن سُمَيْط رضي الله عنه فرمائن ٿا: مون پنهنجي والدِ محترم کي فرمائيندي ٻڌو: مومن ٻانهو پاڻ کي هيئن سمجهائيندو آهي: اي نفس! هي دنياوي ۽ فاني زندگي (*Mortal Life*) صرف 3 ڏينهن ئي ته آهي، هڪ ڏينهن گذري ويو، ٻيو اهو جيڪو گذري رهيو آهي، سمجهي ڇڏ ته بس هي به گذري ويو ۽ تيون ڏينهن اچڻ وارو صبح آهي ۽ اهو ته هڪ خالي اميد (*Hollow Hope*) آهي جنهن کي شايد تون نه ماڻي سگهين، مثال طور جيڪڏهن تون سپاڻي تائين زندهه رهين ته سپاڻي جو ڏينهن تنهنجو رزق (*Sustenance*) ۽ خبر ناهي ته ڪيترن ماڻهن جي لاءِ موت (*Death*) جو پيغام گڏ ڪڍي ايندو، ٿي سگهي ٿو ته تون به انهن ۾ شامل هجين جن کي موت جو پيغام ملڻ وارو آهي، پوءِ جيڪڏهن وڌيڪ زندگي ملي ته تنهنجي ڪمزور هيٺي دل تي غربت

(Poverty)، بيماري ۽ آفتن (Calamities) جو غم مُسلط رهندو، جڏهن توکي ايترا دنياوي غم هوندا ته تنهنجي دل آخرت جي فڪر جي طرف ڪيئن متوجه ٿيندي؟ ياد رک! هر گذرندڙ ڏينهن تنهنجي عمر کي گهٽائي رهيو آهي، پر توکي ڪا پرواه ناهي، اهو شخص آخرت جي لاءِ ڪهڙي تياري ڪندو جنهن جون دنياوي خواهشون ئي پوريون نه ٿيون ٿين؟ ڪيڏو نادان آهي ۽ عجيب آهي اهو مسلمان جنهن کي يقين آهي ته هي دنيا فاني آهي، آخرت (Hereafter) باقي رهڻ واري آهي، پوءِ به باقي رهڻ واري زندگي کي ڇڏي ڪري فاني زندگي کي بهتر کان بهتر بڻائڻ جي غم ۾ پريشان آهي.

عيون الحڪايات، صفحه: 364 ملخصاً۔

زندگي اک ڏين گزرندي ٿي ٿي ضرور

قبر ۾ ميت اترتي ٿي ٿي ضرور

ڪر لڳو ڪرنا ٿي ٿي آخر موت ٿي

آخرت کي فڪر ڪرڻي ٿي ضرور

جهي ڪرڻي وڃي بهرندي ٿي ضرور

اڪ ڏين مرنا ٿي ٿي آخر موت ٿي

پياريون پياريون اسلامي پيڻرون! ڳالهه واقعي سچي آهي، اسان کي دنياوي فڪرن ايئن وڪوڙي ورتو آهي جو آخرت جي فڪر جو ته وقت ئي ناهي ملندو، هر وقت دنيا ڪمائڻ جو ئي فڪر آهي، جٺ ڪمائڻ، آخرت بهتر بڻائڻ ۽ قبر ۾ روشني جو سامان ڪرڻ جو ته ڪڏهن به خيال ئي ناهي ايندو!! هاءِ هي غفلت...!! ٿورو تصور ڪيو! (Just Imagine it) هي دنيا ڪيتري دير تائين رهڻي آهي. ڪهڙي خبر: اڄوڪي رات اسان جي زندگي جي آخري رات هجي، ڪهڙي خبر: اڳين گهڙيءَ ۾ ئي حضرت مَلِكُ الْمَوْتِ عَلَيْهِ السَّلَامُ تشريف وٺي اچن ۽ اسان کي صبح جو سج ڏسڻ به نصيب نه ٿئي...!!

هونئن به جيتوڻيڪ اسان سو سال به زندگي گذاريون، آخر هڪ نه هڪ ڏينهن ته مرڻو ئي آهي، هن دنيا کي ڇڏڻو آهي، دنيا جو مال هتي ئي ڇڏي قبر ۾ لهڻو

آهي ۽ پنهنجي ڪيل سزا پوڳڻي آهي.

قبر ۾ تنهن قیامت تک رهے
 مجھ ۾ هیں کيڙے مکوڙے بيٺار
 تجھ کو هوگی مجھ ۾ سن! وحشت بڙی
 هاں! مگر اعمال ليتا آئے گا
 بے عمل! بے انتہا گھبرائے گا
 غافل انساں! ياد رکھ پڇھتائے گا

گر جهاں ۾ سو برس توجي بهي لے
 قبر روزانه يه کرتی هے پکار
 ياد رکھ! ۾ ۾ اندھيري کو ٺھري
 ميرے اندر تو اڪيلا آئے گا
 گھپ اندھيري قبر ۾ جب جائے گا
 ڪام مال و زر نهیں ڪچھ آئے گا

صَلُّوا عَلَی الْحَبِیْب! صَلَّی اللهُ عَلَی مُحَمَّدٍ

هر ڏينهن عمر گھٽجي رهي آهي

پياريون پياريون اسلامي پيڻرون! چڱو، سمجھدار (*Sensible*) ۽ عقلمند اها ئي آهي جيڪا غفلت جي چادر لاهي ۽ قبر ۽ آخرت جي تياري ۾ مصروف ٿي وڃي. حضرت عبدُ الله بن مسعود رضي الله عنه جڏهن ماڻهن وٽ ويهندا هئا ته فرمائيندا هئا: اي انسانو! رات ڏينهن گذرڻ سان گڏوگڏ توهان جون عمرون به گهٽ (*Minus*) ٿينديون پيون وڃن. توهان جا اعمال محفوظ ڪيا پيا وڃن. موت اوچتو ايندو ته جيڪو نيڪي جو فصل پوکيندو جلدئي ان کي شوق سان ٺٽندو ۽ جيڪو بُرائي جو فصل پوکيندو ان کي ندامت سان ٺٽندو پوندو. هر هڪ پنهنجو پوکيل فصل ئي ٺٽندو.

موسوعه ابن ابى الدنيا، ڪتاب: ڪلام الليلي و الايام، جلد: 8، صفحہ: 332.

ڏينهن 3 آهن

حضرت سُفيان بن عُيَيْنَه رضي الله عنه فرمائن ٿا: ڏينهن 3 آهن: (1): هڪ اهو جيڪو

گذري ويو، اهو توهان کي حڪمت (Wisdom) ۽ ادب سيڪارڙ وارو آهي، (اهو ڏينهن گذري چڪو، هاڻي) ان ۾ توهان جي لاءِ صرف نصيحت ۽ عبرت باقي آهي (2): پيو اڄوڪو ڏينهن آهي، هي توهان وٽ مهمان (Guest) آهي، جلدئي هليو ويندو، پوءِ وري ڪڏهن موٽي نه ايندو (3): ٽيون ڏينهن اچڻ وارو صبح (Coming Day) آهي، توهان نه ٿا ڄاڻو ته صبح ڪير ڏسندو.

موسوعه ابن ابي الدنيا، ڪتاب: ڪلام الليالي و الايام، جلد: 8، صفحہ: 334۔

هر ڏينهن هي صدا لڳائيندو آهي...!!

امام ابن ابي الدنيا رَحْمَةُ اللهِ عَلَيْهِ لکن ٿا: هر ڏينهن هي صدا لڳائيندو آهي: (اي انسانو!) مان دنيا آهيان ۽ مان توهان تي گواه آهيان، اي ابن آدم! مان بيهر موٽي ڪري نه ايندس. تنهنڪري اڄ نيڪ اعمال ڪري وٺو...!! اهڙيءَ طرح ايندڙ رات هي چوندي آهي: اي ابن آدم! اڄ رات نيڪ اعمال ڪري وٺو! مان بيهر موٽي ڪري نه اينديس.

موسوعه ابن ابي الدنيا، ڪتاب: ڪلام الليالي و الايام، جلد: 8، صفحہ: 333، ملقطاً۔

ڏينهن ۽ رات خزان آهن

ڪامل ولي حضرت مالڪ بن دينار رَحْمَةُ اللهِ عَلَيْهِ فرمائن ٿا: بيشڪ هي ڏينهن رات 2 خزان آهن، بس غور ڪيو ته انهن خزانن کي ڪٿي خرچ (Spend) ڪري رهيا آهيو؟

موسوعه ابن ابي الدنيا، ڪتاب: ڪلام الليالي و الايام، جلد: 8، صفحہ: 336۔

ڏينهن ۽ رات 2 مهمان آهن

امام حسن بصري رَحْمَةُ اللهِ عَلَيْهِ فرمائن ٿا: اي ابن آدم! هي ڏينهن ۽ رات توهان وٽ مهمان آهن، جلدئي هي توهان جي تعريف (Praise) ڪري يا توهان کي بُرو ڀلو چئي ڪري هليا ويندا.

هاءِ! منهنجي زندگي جو هڪ ڏينهن گهٽ ٿي ويو

حضرت مُفَضَّل بن يُوسُف رَحْمَةُ اللهِ عَلَيْهِ جو معمول هو: جڏهن رات ٿيندي هئي ته فرمائيندا هئا: هاءِ! منهنجي زندگي جو هڪ ڏينهن گهٽ (Minus) ٿي ويو. جڏهن صبح ٿيندي هئي ته فرمائيندا: هاءِ! منهنجي زندگي جي هڪ رات گهٽ ٿي وئي. جڏهن سندن آخري وقت آيو ته پاڻ روئڻ لڳا، پوءِ فرمايائون: مان ڄاڻان ٿو ته مون تي آفتن (Calamities) سان ڏينهن اچڻ وارو آهي، هاءِ! ڏينهن سخت غم وارو آهي، بيشڪ اهو ئي سچو خدا آهي، جنهن پنهنجي مخلوق جي لاءِ موت جو فيصلو فرمايو، پوءِ پاڻ سڀياريو: 29، سورة مُلڪ جي هي آيتِ ڪريمه تلاوت فرمائي:

ترجمو ڪنزالعرفان: (الله اهو آهي) جنهن موت ۽ زندگي کي پيدا ڪيو ته جيئن توهان جي آزمائش ڪري ته توهان مان ڪير وڌيڪ سُٺا عمل ڪرڻ وارو آهي.

الَّذِي خَلَقَ الْمَوْتَ وَالْحَيَاةَ لِيَبْلُوَكُمْ
أَيُّكُمْ أَحْسَنُ عَمَلًا
(سڀياريو: 29، سورة مُلڪ: آيت: 2)

هي پڙهڻ کان بعد هڪ آخري ساهُ کنيائون ۽ دنيا مان رخصت ٿي ويا.

موسوعه ابن ابى الدنيا، ڪتاب: ڪلام اللبالي و الايام، جلد: 8، صفحہ: 337۔

عقلمند ڪير...؟

پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ جن فرمايو: يعني عقلمند اهو آهي جيڪو پنهنجو مُحاسِبو ڪري (يعني پنهنجي اعمال جو جائزو وٺندو ڪري) ۽ موت کان بعد (واري زندگي) جي لاءِ عمل ڪري.

ترمذی، ابواب صفة القيامة و الرقائق و الورع، صفحہ: 583، حديث: 2459۔

ڏينهن رات جو شيديول ڪيئن بڻايون...؟

پياريون پياريون اسلامي پيڻيون! هي حقيقت (Reality) آهي، اسان جو هڪ هڪ

سah قيمتي آهي، هڪ هڪ گهڙي (*Precious*) انمول آهي، عقلمند اهو ئي آهي جيڪو ڏينهن ۽ رات نهايت احتياط (*Caution*) سان، سوچي سمجهي ڪري نڪيون ڪندي گذاري. الله پاڪ اسان کي آخرت جو فڪر نصيب فرمائي. اسان کي گهرجي ته اسان پنهنجي ڏينهن رات جو جدول (*Schedule*) بڻايون، جنهن ۾ دنيا جا جائز ۽ ضروري ڪم به هجن ۽ ان سان گڏوگڏ ڏينهن ۽ رات جو هڪ وڏو حصو آخرت جي لاءِ، نيڪ ڪمن جي لاءِ به رکون. امير اهل سنت، حضرت علامه مولانا محمد الياس عطارقادري رَضِيَ اللهُ عَنْهُ الْعَالِيَةِ فرمائن ٿا: ڪوشش ڪيو ته صبح اٿڻ کان بعد کان وٺي ڪري رات سمهڻ تائين سمورن ڪمن جا وقت مقرر (*Fix*) هجن مثلاً: هيتري وڳي تهجد، علمي مصروفيت، نماز فجر (اهڙيءَ طرح ٻيون نمازون به) اشراق، چاشت، ناشتو، پيڙهي جو کاڌو (*Lunch*)، گهريلو معاملو (*Domestic Affairs*)، شام جي مصروفيت، چڱي صحبت، (جيڪڏهن اها ميسر نه هجي ته اڪيلو رهڻ ان کان بهتر آهي)، اسلامي پيڻن سان ديني ضروريات (*Religious Needs*) جي حوالي سان ملاقات وغيره جا وقت مقرر ڪيا وڃن جيڪي ان جون عادي ناهن انهن جي لاءِ ٿي سگهي ٿو ته شروع ۾ ٿوري ڏڪيائي (*Difficulty*) پيش اچي. پوءِ جڏهن عادت پئجي ويندي ته ان جون برڪتون (*Benefits*) پاڻ ئي ظاهر ٿي وينديون. اِنْ شَاءَ اللهُ الْكَرِيمُ!

(انمول پيرس، صفحہ: 221 تا 222)

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

پياريون پياريون اسلامي پيڻون! هر هڪ جون مصروفيتون جدا جدا هونديون آهن، ان ڪري هر هڪ کي گهرجي ته پنهنجي حالات (*Situations*)، مصروفيت وغيره جي مطابق پنهنجو جدول (*Schedule*) بڻائين، باقي! اسان پنهنجي

دنياوي مصروفيات سان گڏوگڏ وڌ کان وڌ آخرت جي تياري کيئن ڪري سگهنداسين؟ ان بابت ڪجهه مدني گل (Madani Pearls) اوهان جي خدمت ۾ پيش ڪجن ٿا:

(1): نماز جو اهم تمام ڪيو!

پهريون مدني گل هي آهي ته پنج ئي ادا ڪرڻ جو معمول (Routine) بڻايو! نماز پهريون فرض آهي، اعليٰ حضرت امام اهل سنت، شاه امام احمد رضا خان رحمۃ الله عليه فرمائن ٿا: نماز اول شريعت آهي. (فتاوى رضويه، جلد: 5، صفحه: 83، ملقطاً) يعني پياري آقا، مديني واري مصطفيٰ صلى الله عليه وآله وسلم تي جڏهن پهرين وحي نازل ٿي، ان کان بعد سڀ کان پهريان فرض عبادت جنهن جو حڪم ڏنو ويو، اها نماز آهي.

حديث پاڪ ۾ آهي: پياري آقا، مديني واري مصطفيٰ صلى الله عليه وآله وسلم جن فرمايو: نماز دين جو ٿڌپ (Pillar) آهي جنهن ان کي ڇڏيو ان جو ڪو دين ناهي. (شعب الايمان، باب في الصلوات، جلد: 3، صفحه: 39، حديث: 2807 بتغير)

پياريون پياريون اسلامي پيڻيون! پنهنجي روزانو جي معمول (Routine) ۾ پنج وقت نماز کي اولين درجو ڏيو! سڀ کان پهريان نماز، پوءِ ٻيا ڪم. هي ڪنديون ته ان شاء الله الڪريم دنيا به سنورجي ويندي. آخرت به بهتر (Better) ٿي ويندي.

نماز جو ثواب

امام فقيه ابو الليث سمرقندي رحمۃ الله عليه (تابعي بزرگ) حضرت ڪعب الاحبار رضي الله عنه کان نقل ڪيو آهي ته انهن فرمايو: مون تورات جي ڪنهن مقام تي پڙهيو (الله پاڪ فرمائي ٿو): اي موسيٰ! فجر جون 2 رڪعتون احمد (هتي احمد

مان مُراد، الله پاڪ جا پيارا نبي، حضور مڪي مدني آهن) ۽ انهن جي امت ادا ڪندي، جيڪو انهن کي پڙهندو ان جا ان ڏينهن رات جا گناه بخشي ڇڏيندس ۽ اهو منهنجي ذمي ۾ هوندو. اي موسيٰ! ظهر جون 4 رڪعتون احمد ۽ ان جي امت پڙهندي انهن کي پهرين رڪعت جي عيوض (يعني بدلي ۾) بخشي ڇڏيندس ۽ بيءَ جي بدلي ۾ انهن (جي نيڪين) جو پُڙ وڙني ڪري ڇڏيندس ۽ تئين جي لاءِ ملائڪ يعني مقرر ڪندس ته تسبيح (يعني الله پاڪ جي پاڪائي بيان) ڪندا ۽ انهن جي لاءِ مغفرت جي دعا ڪندا رهندا ۽ چوٿين جي بدلي انهن جي لاءِ آسمان جا دروازا ڪُشاده ڪري ڇڏيندس، وڏين وڏين اکين واريون حورون انهن تي شوق ڀريون نظرون وجهنديون. اي موسيٰ! عصر جون 4 رڪعتون احمد (صَلَّى اللهُ عَلَيْهِ وَآلِهِ وَسَلَّمَ) ۽ انهن جي امت ادا ڪندي ته ستن آسمانن ۽ زمين ۾ ڪو ملائڪ باقي نه بچندو، سڀ ئي انهن جي مغفرت گهرندا ۽ ملائڪ جنهن جي مغفرت گهرن مان ان کي هرگز عذاب نه ڏيندس. اي موسيٰ! مغرب جون 3 رڪعتون آهن، انهن کي احمد (صَلَّى اللهُ عَلَيْهِ وَآلِهِ وَسَلَّمَ) ۽ سندن امت پڙهندي (ته) آسمانن جا سمورا دروازا انهن جي لاءِ کولي ڇڏيندس، جنهن حاجت جو سوال ڪندا ان کي پورو ڪندس. اي موسيٰ! عشاء جون 4 رڪعتون آهن، انهن کي احمد (صَلَّى اللهُ عَلَيْهِ وَآلِهِ وَسَلَّمَ) ۽ انهن جي امت پڙهندي ته هي انهن جي لاءِ دنيا ۽ ان جي هر شيءِ کان بهتر آهن، اهي هنن کي گناهن کان ايئن ڪڍي ڇڏينديون، جيئن پنهنجي ماءُ جي پيٽ مان پيدا ٿيا. اي موسيٰ! جڏهن احمد (صَلَّى اللهُ عَلَيْهِ وَآلِهِ وَسَلَّمَ) ۽ انهن جي امت وضو ڪندي ته مان هر ڦڙي جي بدلي اهڙي جنٽ عطا فرمائيندس جنهن جي ويڪر (Width) زمين آسمان جي برابر هوندي.

(فتاوىٰ رضويه، جلد: 5، صفحه: 52 تا 54)

(2): نمازن جا وقت اتمام سان گذاريو!

ڏينهن رات ڪيئن گذارڻا آهن؟ ان بابت ٻيو مدني گل: هي آهي ته نماز

پڙهڻ ۾ جيترو وقت لڳندو آهي، اهو وقت پوري اهمت سان، پرپور پلاننگ (*Planning*) سان گذاريو! اسان جڏهن نماز جي لاءِ اٿنديون آهيون، ان وقت کان وٺي نماز ختم ٿيڻ تائين تقريباً 15 کان 20 منٽ يا اڌ ڪلاڪ لڳي ويندو هوندو. هي جيڪي 15 کان 20 منٽ آهن، هي پوري پلاننگ سان گذارڻ گهرجن.

نماز پوري اهمت (*Pre-arrangement*) سان پڙهو. هي 15 کان 20 منٽ يا اڌ ڪلاڪ اسان نماز جي لاءِ ڪڍي رهيون آهيون، هي به اسان جي زندگي جو حصو (*Part of life*) آهي بلڪ ڏنو وڃي ته هي زندگي جو سڀ کان قيمتي حصو آهي جو هن وقت ۾ اسان پنهنجي الله پاڪ جي حضور حاضر ٿي رهيون آهيون، ان ڪري هن وقت کي پوري فڪر مندي سان گذارڻ گهرجي. ڪيئن گذارڻو آهي؟

نماز اهمت سان پڙهڻ جو طريقو

جڏهن نماز جي لاءِ اٿو ته، ان وقت چڱيون چڱيون نيتون (*Intentions*) ڪيو! مثال طور الله پاڪ جي حڪم تي عمل ڪرڻ جي لاءِ نماز پڙهي رهي آهيان، چڱي طرح وضو ڪنديس، وضو جي سنتن تي عمل ڪنديس، وضو ۾ اسراف کان بچنديس. !

قيامت جي ڏينهن ۾ ڇمڪدار روشن ڇهرا

جڏهن قيامت جو ڏينهن ٿيندو ته قبرن مان هڪ اهڙي جماعت اٿندي جن جا ڇهرا ڇمڪدار تارن جيان هوندا، ملائڪ انهن کي چوندا ته توهان جا اعمال ڪهڙا هئا، اهي جواب ڏيندا ته جڏهن اسان اذان ٻڌندا هئاسين ته وضو جي لاءِ اٿي ويندا هئاسين ۽ ڪنهن ٻئي ڪم ۾ مشغول نه ٿيندا هئاسين. پوءِ هڪ اهڙي جماعت ايندي جن جا ڇهرا چاندي جيان ڇمڪندا هوندا، اهي ملائڪن جي

سوال کان بعد چوندا ته اسان وقت کان پهريان وضو ڪندا هئاسين، پوءِ هڪ اهڙي جماعت ايندي جن جا چهرا سج جيان چمڪندا هوندا ۽ اهي چوندا ته اسان اذان مسجد ۾ ٻڌندا هئاسين (يعني اذان کان پهريان مسجد ۾ پهچي ويندا هئاسين). تفسير روح البيان، پارہ 18: سورة النور، تحت الآية: 38، جلد: 6، صفحه: 161۔

هر نماز کان بعد 4 ڪم ڪيو!

امام غزالي رحمته الله عليه فرمائن ٿا: هر نماز کان بعد 4 ڪم ڪرڻ گهرجن:
 (1): تلاوت ڪيو (2): ذڪر اذڪار ڪيو (3): غور ۽ فڪر ڪيو (4): دعا گهرو.
 (احياء العلوم، ڪتاب: ترتيب الاوراد، باب: الاول في فضيلة الاوراد، جلد: 1، صفحه: 447۔)

ذهن ۾ اچي رهيو هوندو ته هي چار ڪم ڪندي ته ڪافي وقت لڳي ويندو. جي ها! جيڪڏهن توهان وٽ واندڪائي آهي ته وقت لڳايو ۽ جيڪڏهن وقت گهٽ آهي تڏهن به ڪا مشڪل ناهي، هي چار ڪم 5 منٽن ۾ به ڪري سگهجن ٿا، هي چار ئي ڪم (تلاوت، ذڪر اذڪار، غور و فڪر ۽ دعا) هر نماز کان بعد ڪرڻ جي ڪوشش ڪيو. اسان هن انداز سان نماز پڙهنديون سين ته ان شاء الله **الْكِرِيم!** اهڙي نماز اسان جي دل تي اثر (*Influence*) ڪندي، الله پاڪ چاهيو ته سڪون واري ڪيفيت بڻجندي پر ٿي سگهي ٿو ته جيئن ئي اوهان مصلي کان اٿو، پنهنجن ڪمن ۾ مصروف ٿيو ته هيءَ ڪيفيت ختم ٿي ويندي پر ڪوشش ڪري ڪجهه دير جي لاءِ 5 يا 10 منٽ ان ڪيفيت کي پنهنجي مٿان طاري رکو، اهو ڪيئن؟ نماز کان بعد گهر ۾ ذڪر ۽ درود جاري رکو ڪجهه دير تائين ڪو نعتيه يا دعائيه شعر آهستي آواز ۾ طرز سان پڙهنديون رهو (وسائل بخشش ۾ امير اهل سنت، **دَامَتْ بَرَكَاتُهُمُ الْعَالِيَةَ** جا نهايت آسان اشعار ملي ويندا، روزانو ڪو هڪ شعر ڏسي وٺو! مثال طور هي شعر)

خدايا! بڙے خاتمه سے بچانا

پڙهون ڪلمه جب نڪله دم يالهي!
(وسائل بخشش، صفحہ: 110۔)

ايئن ئي ڪو نعتيه، دعائيه شعر ڏسو ۽ نماز کان بعد ڪجهه دير تائين آهسته آواز ۾ طرز سان پڙهندا رهو اڳين نماز جو وقت ڏسي وٺو مثال طور ظهر جي نماز پڙهي ڪري آيون آهيو. ته *Prayer Time* ايپليڪيشن جي ذريعي عصر جو وقت ڏسي وٺو ته ڪڏهن شروع ٿي رهيو آهي، مان عصر جي لاءِ ڪڏهن اٿنديس هي ذهن بڻائي وٺو ايئن ئي نماز کان بعد به اسان گهڻو نه ته گهٽ ۾ گهٽ 5 کان 10 منٽ اهڙن ڪمن ۾ مصروف رهنديون سين ته *إِنْ شَاءَ اللَّهُ الْكَرِيمُ!* نماز واري ڪيفيت دل تي طاري رهندي.

هي شيڊيول مثال طور عرض ڪيو آهي، بهرحال! نماز جو جيڪو وقت آهي، هي وقت ته لڳڻو ئي لڳڻو آهي، نماز فرض آهي، اسان کي پڙهڻي ئي پڙهڻي آهي، لهنذا هي وقت اسان ايئن پلاننگ سان گذارينديون سين ته *إِنْ شَاءَ اللَّهُ الْكَرِيمُ!* انهيءَ وقت ۾ ڪوڙ نيڪيون ڪمائڻ ۾ ڪامياب (*Successful*) ٿي وينديون سين.

(3): ڏينهن جو پھريون ۽ آخري وقت نيڪين ۾ گذاريو!

ڏينهن ۽ رات جو شيڊيول بڻائڻ جي باري ۾ ٽيون مدني گل: هي آهي ته ڏينهن جو شروعاتي ۽ آخري وقت نيڪ ڪمن جي لاءِ وقف ڪري ڇڏيو! چوٽه هي ٻئي وقت نهايت بابرڪت ۽ تمام اهميت وارا آهن. الله پاڪ قرآن ڪريم ۾ فرمائي ٿو:

ترجمو ڪنزالعرفان: پوءِ الله پاڪ جي پاڪائي بيان ڪيو جڏهن شام ڪيو ۽ جڏهن صبح ڪيو.

فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ ﴿١٧﴾
(سپيارو: 21، سورة روم: آيت: 17)

هڪ ٻئي مقام تي فرمائي ٿو:

ترجمو ڪنزالعرفان: ۽ سج اڀرڻ کان اڳ ۽ ان جي غروب ٿيڻ کان اڳ پنهنجي رب کي ساراهيندي سندن پاڪائي بيان ڪندو ره.

وَسَبِّحْ بِحَمْدِ رَبِّكَ قَبْلَ طُلُوعِ الشَّمْسِ وَقَبْلَ غُرُوبِهَا
(سپيارو: 16، سورة طه: آيت: 130)

سپيارو: 13، سورة رعد ۾ الله پاڪ ارشاد فرمايو:

ترجمو ڪنزالعرفان: انسان جي لاءِ ان جي اڳيان ۽ ان جي پٺيان بدلي ٿيندڙ واري واري سان اچڻ وارا ملائڪ آهن جيڪي الله پاڪ حڪم سان ان جي حفاظت ڪندا آهن.

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ
يَحْفَظُونَهُ مِنْ أَمْرِ اللَّهِ ط
(سپيارو: 13، سورة رعد: آيت: 11)

صراطُ الجنان ۾ هن آيتِ ڪريمه جي حوالي سان لکيل آهي: جمهور مفسرين جي ويجهو انهن ملائڪن مان ڏينهن ۽ رات ۾ حفاظت ڪرڻ وارا ملائڪ مُراد آهن، انهن کي مٿائي مٿائي ڪري واري واري سان اچڻ وارا ان ڪري چيو ويو ته جڏهن رات جا ملائڪ ايندا آهن ته ڏينهن جا ملائڪ هليا ويندا آهن ۽ ڏينهن جا ملائڪ ايندا آهن ته رات جا ملائڪ هليا ويندا آهن.

(تفسير كبير، پارہ: 13، سورة رعد، آيت: 11، جلد: 7، صفحہ: 17)

ملائڪن جي هيءَ تبديلي فجر ۽ عصر نماز جي وقت ٿيندي آهي ۽ جيڪي

ماڻهو هي ٻئي نمازون ادا ڪندا آهن انهن کي هي فائدو (Benefit) حاصل ٿيندو آهي ته ملائڪن جي تبديلي جي وقت اهي نماز جي حالت ۾ هوندا آهن، بهرحال حضرت ابو هريره رضي الله عنه کان روايت آهي: پياري آقا، مديني واري مصطفيٰ صلى الله عليه واله وسلم جن فرمايو: رات ۽ ڏينهن جا ملائڪا توهان وٽ واري واري سان ايندا آهن ۽ نماز فجر ۽ نماز عصر ۾ گڏ ٿيندا آهن پوءِ جيڪي توهان وٽ آيا هئا اهي مٿي چڙهي ويندا آهن ته انهن جو رب انهن کان پڇندو آهي حالانڪ هو انهن کي خوب ڄاڻيندو آهي توهان منهنجي ٻانهن کي ڪهڙي حال ۾ ڇڏيو؟ ملائڪا عرض ڪندا آهن اسان انهن کي اهڙي حال ۾ ڇڏيو جو هو نماز پڙهي رهيا هئا ۽ جڏهن اسان انهن وٽ ويا هئاسين تڏهن به اهي نماز پڙهي رهيا هئا. (بخاري، ڪتاب: موافقت الصلاة، باب: فضل صلاة العصر، صفحو: 205، حديث: 555-)

سُبْحَانَ اللَّهِ پياريون پياريون اسلامي پيڙيون! غور فرمايو! هي فجر ۽ عصر جا وقت ڪهڙا ته بابرڪت آهن. لهن اهي ٻئي وقت نڪ ڪمن ۾ گذاريو!

صبح جو وقت ڪيئن گذاريو؟

ڪوشش ڪيو ته نماز فجر جو وقت شروع ٿيڻ کان گهٽ ۾ گهٽ اڌ ڪلاڪ پهريان (يعني سحري جي وقت) اٿي وڃو، نماز تهجد ادا فرمايو. ذڪر و درود ۾ مصروف رهو، ان وقت درود پاڪ پڙهڻ، خاص طور استغفار (مثال طور استغفر الله!) پڙهڻ جون تمام گهڻيون برڪتون آهن.

روزي ۾ برڪت جو نسخو

هڪ صحابي رضي الله عنه حضور اڪرم صلى الله عليه واله وسلم جي خدمت ۾ حاضر ٿيو ۽ عرض ڪيائون: يارسول الله صلى الله عليه واله وسلم! دنيا مون کان منهن ڦيري ورتو، پياري آقا، مديني واري مصطفيٰ صلى الله عليه واله وسلم فرمايو: ڇا اها تسبيح توکي ياد ناهي؟ جيڪا تسبيح ملائڪن جي آهي ۽ جنهن جي برڪت سان روزي ڏني

ويندي آهي، خلق دنيا تو وٽ ذليل ۽ خوار ٿي ڪري ايندي، طلوع فجر جي وقت 100 ڀيرا پڙهندو ڪر سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ وَبِحَمْدِهِ اَسْتَغْفِرُ اللَّهَ ان صحابي رضی اللہ عنہ کي 7 ڏينهن گذريا هئا ته خدمتِ اقدس ۾ حاضر ٿي ڪري عرض ڪيائين: يار رسولُ الله (صَلَّى اللهُ عَلَيْهِ وَآلِهِ وَسَلَّمَ)! دنيا موت وٽ ايتري ڪثرت سان آئي، مان حيران آهيان ڪٿان ڪٿان ۽ ڪٿي رکان!

لسان الميزان، حرف العين، جلد: 4، صفحه: 304، حديث: 5100، ملفوظات اعلى حضرت، صفحه: 128۔

الله پاڪ نيك ماڻهن جو هي وصف بيان فرمايو آهي:

ترجمو ڪنز العرفان: ۽ رات جي آخري پهرن ۾ بخشش گهرندا هئا.

وَبِالْاِحْسَانِ يُسْتَغْفَرُونَ ﴿١٨﴾
(سپارو: 26، سورة ذاريات: آيت: 18)

اذانِ فجر جو جواب ڏيو! نمازِ فجر ادا ڪيو الله پاڪ توفيق عطا فرمائي ته تلاوت ڪيو پوءِ اوراد و وظائف پڙهي وٺو پنهنجي پير صاحب جو ڏنل شجرو شريف پڙهو، ديني ڪتاب (مثال طور فيضان سنت، فيضان نماز، غيبت جون تباه ڪاريون وغيره) پڙهي وٺو، مطلب ته: اشراق ۽ چاشت جي وقت تائين ذڪر ۽ فڪر نيك ڪمن ۾ ئي مصروف رهو ايستائين جو نمازِ اشراق جو وقت ٿي وڃي ته اشراق، چاشت جا نوافل پڙهي وٺو. اِنْ شَاءَ اللهُ الْكَرِيمُ! ڏينهن جي شروعاتي وقت ۾ نيڪين جو انبار لڳي ويندو.

اشراق ۽ چاشت

(1): سرور ڪائنات، فخر موجودات صَلَّى اللهُ عَلَيْهِ وَآلِهِ وَسَلَّمَ جن نمازِ اشراق جي فضيلت بيان ڪندي فرمائين ٿا: جيڪو فجر جي نماز باجماعت ادا ڪري ذڪرُ الله ڪندو رهي ايستائين جو سج نڪري وڃي پوءِ 2 رڪعتون پڙهي ته ان کي پوري حج ۽ عمري جو ثواب ملندو. ترمذی، ابواب: السفر... الخ، صفحه: 171، حديث: 586۔ (2): ابو دائود شريف جي روايت ۾ آهي: جيڪو شخص نمازِ فجر کان فارغ ٿيڻ کان بعد

پنهنجي مصلي تي (يعني جتي نماز پڙهي اتي ئي) ويٺو رهي ايستائين جو اشراق جا نفل پڙهي وٺي صرف ڀلائي جي ڳالهه ڪري ته ان جا گناهه بخشيا ويندا جيتوڻيڪ سمنڊ جي جهڳ کان به وڌيڪ هجن. ابوداؤد ، ڪتاب: الصلاة ، باب صلاة:الضحى ، صفحه:211 ، حديث: 1287- (3): هڪ حديث شريف ۾ فرمايو: جنهن چاشت جون 12 رڪعتون پڙهيون، الله پاڪ ان جي لاءِ جنت ۾ سون جو محل بڻائيندو. ترمذی، ڪتاب: الوتر، باب: ماجاء في صلاة الضحى، صفحه:141، حديث:473.

ڪفن چور جي بخشش ڪيئن ٿي؟

هڪ ڏينهن خواجه غريب نواز رحمۃ الله عليه درس ڏيندي فرمايو: الله پاڪ سان محبت ڪرڻ وارن جو طريقو آهي ته صبح (يعني فجر) جي نماز ادا ڪري سج اڀرڻ تائين اتي ئي نماز پڙهڻ واري جڳهه تي ويٺا رهندا آهن، انهن جو مقصد هي هوندو آهي ته الله پاڪ جي بارگاهه ۾ مقبول ٿي وڃون ۽ انهن تي هر وقت نور جي تجلي رهي، اهڙو شخص جڏهن صبح جي نماز ادا ڪري نماز پڙهڻ واري جڳهه تي ويٺو رهندو آهي ته فرشتي کي حڪم ٿيندو آهي ته جيستائين هي نه اٿي، ان وقت تائين ان وٽ وڃي ڪري ان جي بخشش ڪهر.

پوءِ خواجه غريب نواز رحمۃ الله عليه ان بابت هڪ واقعو بيان ڪندي فرمايو: هڪ ڪفن چور 40 سالن تائين ڪفن چوري ڪندو رهيو، آخر جڏهن مٿو ته ڪنهن ان کي خواب ۾ ڏٺو ته جنت ۾ گهمي رهيو آهي، خواب ڏسڻ واري ان جو سبب پڇيو ته چيائين: منهنجي هڪ عادت هئي ته جڏهن مان صبح جي نماز ادا ڪري وٺندو هيس ته سج اڀرڻ تائين الله پاڪ جي ياد ۾ مشغول (*Busy*) رهندو هيس، پوءِ اشراق جي نماز ادا ڪندو هيس، الله پاڪ چو ته نهايت بخشڻ وارو آهي، جيئن ته الله پاڪ منهنجي ان هڪ عمل کي قبول فرمايو ۽ مون کي بخشي

چڏيو. دليل العارفين، صفحه:8-

پياريون پياريون اسلامي پيڙهون! خواجه غريب نواز ڪهڙي پياري انداز ۾، حديثون ٻڌائي ڪري، واقعا ٻڌائي ڪري سٽون ۽ آداب سيڪاريندا هئا. الله پاڪ اسان کي خواجه غريب نواز رَحْمَةُ اللهِ عَلَيْهِ جي ارشادات تي عمل ڪرڻ جي توفيق عطا فرمائي.

شام جو وقت ڪيئن گذاريون؟

ڪوشش فرمائي ڪري اذانِ مغرب کان پهريان ئي نماز جي تياري شروع ڪري ڇڏيو. ۽ مصليٰ تي ويهيو، تلاوت، ذڪر ۽ درود ۽ آخرت جو فڪر وغيره نڪ ڪمن ۾ مصروف رهيو. نمازِ مغرب ادا فرمايو پوءِ نمازِ مغرب کان بعد جيڪو وقت آهي، اهو رات جو ابتدائي حصو آهي، اهو نهايت ئي بابرڪت، وڏي اهميت وارو آهي، الله پاڪ قرآنِ ڪريم ۾ فرمائي ٿو:

ترجمو ڪنزالعرفان: انهن جا پاسا
سندن سمهڻ جي جاين کان جدا
هوندا آهن.

تَتَجَاوَزُ جُنُوبُهُمْ عَنِ الْمَضَاجِعِ
(سپارو: 21، سورة سجده: آيت: 16)

هن آيتِ ڪريمه ۾ ايمان وارن جو هڪ وصف (*Quality*) بيان ڪيو ويو آهي ته انهن جا پاسا انهن جي بسترن کان جدا رهندا آهن. هڪ قول جي مطابق هن آيت ۾ مغرب ۽ عشاء جي درميان نماز پڙهڻ وارن جي فضيلت بيان ڪئي وئي آهي. (احياء العلوم (مترجم)، جلد: 1، صفحہ: 1014 ماخوذاً)

اڻاڻين جي نماز جا فضائل

رسولِ اڪرم صَلَّى اللهُ عَلَيْهِ وَآلِهِ وَسَلَّمَ فرمايو: عَلَيْكُمْ بِالصَّلَاةِ قِيًّا بَيْنَ الْعَشَائِينَ يعني توهان تي مغرب ۽ عشاء جي وچ واري نماز پڙهڻ لازم آهي فَإِنَّهَا تَذَهَبُ بِبَلَاغَةِ أَوَّلِ النَّهَارِ وَتَسُدُّنَّ آخِرَهُ چوٽه هي ڏينهن جي فضوليات کي ڪڍي ويندي آهي ۽ ان جي آخر کي صاف ڪري ڇڏيندي آهي. (فردوس الاخبار، جلد: 3، صفحہ: 50، حديث: 3844). حضرت ابو هريره رَضِيَ اللهُ عَنْهُ

ڪان مروي آهي ته پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ فرمايو: جيڪو نمازِ مغرب کان بعد 6 رڪعتون هن طرح ادا ڪري جو انهن جي وچ ۾ ڪا بُري ڳالهه نه ڪري ته هي 6 رڪعتون 12 سال جي عبادت جي برابر هونديون. (ترمذی، ڪتاب السهو، باب ما جاء في فضل التطوع، صفحہ: 131، حديث: 435) حضرت ثوبان رَضِيَ اللهُ عَنْهُ کان مروي آهي ته پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ فرمايو: جيڪو مغرب ۽ عشاء جي درميان مسجد ۾ ويٺو رهي، نماز ۽ قرآن کان علاوه ڪا ڳالهه نه ڪري، ته الله پاڪ جي ذمءَ ڪرم تي حق آهي ته ان جي لاءِ جنت ۾ 2 محل بڻائي ۽ هر محل (Palace) جي مسافت 100 سال هوندي.

قوت القلوب، الفصل الحادي عشر، جلد: 1، صفحہ: 58 -

هڪ روايت ۾ آهي ته پاڻ اڪرم صَلَّى اللهُ عَلَيْهِ وَآلِهِ وَسَلَّمَ فرمايو: مغرب ۽ عشاء جي وچ واري نماز، اڏاين (يعني تمام گهڻو توبه ڪرڻ وارن) جي نماز آهي.

(جمع الجوامع، جلد: 7، صفحہ: 47، حديث: 20844)

(4): رات جو قيام لازمي ڪيو!

پياريون پياريون اسلامي پيڙهن! اسان ڏينهن رات ڪيئن گذاريندا آهيون؟ ان بابت چوٿون مدني گل: هي آهي ته رات جو سمهڻ کان پهريان گهٽ ۾ گهٽ هڪ ڪلاڪ اهڙو مقرر ڪيو، جنهن ۾ صرف عبادت ئي هجي ۽ ٻيو ڪم نه ڪرڻو هجي. ڪوشش ڪيو ان هڪ ڪلاڪ ۾ پوري اهتمام سان عبادت ڪيو ممڪن هجي ته هڪ جوڙو الڳ سان ان وقت جي لاءِ رکي ڇڏيو، نه ته صاف سٿرا ڪپڙا پهريو. تازو وضو ڪيو ۽ گهٽ ۾ گهٽ هڪ ڪلاڪ الله پاڪ جي عبادت ڪيو، توڙي نماز پڙهيو، تلاوت ڪيو، درودِ پاڪ پڙهيو، بلڪ بهتر هي آهي ته ڪجهه عبادتون گڏ ڪيو مثال طور 15 منٽ نوافل پڙهيو، 15 منٽ تلاوت ڪيو، 15 منٽ درودِ پاڪ پڙهيو ۽ آخري 15 منٽ ڪو ديني ڪتاب پڙهيو، هفتيوار رسالي جو مطالعو ڪيو، اميرِ اهل سنت دَاعَتْ بَرَكَاتُهَا الْعَالِيَةَ جو

نهایت پيارو رسالو: انمو هيرا جيڪو وقت جي اهميت جي باري ۾ آهي ان جو مطالعو ڪيو، ايئن اِنَّ شَاءَ اللهُ الْكَرِيمِ! سُستِي (Boredom) به نه ٿيندي، دل سان هڪ ڪلاڪ عبادت ۾ گذارڻ ۾ ڪامياب ٿي وينديون.

ان عبادت جو ثواب ڇا آهي؟ اچو! ٻڌو!

رات جي نماز جي فضائل تي 3 حديثون

(1): حضرت ابو هريره رضي الله عنه فرمائن ٿا: مون عرض ڪيو: يا رسول الله صَلَّى اللهُ عَلَيْهِ وَآلِهِ وَسَلَّمَ! مون کي ان شيءِ تي آگاه فرمايو، جنهن کي اپنائِي ڪري مان جنت ماڻي سگهان. فرمايائون: کاڌو ڪارايو ۽ سلام عام ڪيو ۽ صلءِ رحمي ڪيو ۽ رات ۾ جڏهن ماڻهو سُمهي رهيا هجن ته (نفلي) نماز پڙهو، تون سلامتي سان جنت ۾ داخل ٿي ويندي. (مسند امام احمد، جلد: 4، صفحہ: 209، حديث: 8152)

(2): پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ فرمايو: جنت ۾ اهڙا بالاخانا آهن جن جو ٻاهر اندر کان ۽ اندر ٻاهر کان ڏٺو ويندو آهي، هڪ اعرابي اتي ڪري عرض ڪيو: يا رسول الله صَلَّى اللهُ عَلَيْهِ وَآلِهِ وَسَلَّمَ! هي ڪنهن جي لاءِ آهن؟ ته پاڻ صَلَّى اللهُ عَلَيْهِ وَآلِهِ وَسَلَّمَ جن فرمايو: هي ان جي لاءِ آهن، جيڪو نرم گفتگو (Soft

Conversation) ڪري، کاڌو ڪرائي، لڳاتار روزا رکي ۽ رات جو جڏهن ماڻهو سمهي رهيا هجن ته اتي ڪري الله پاڪ جي لاءِ نماز پڙهي. (ترمذی، ڪتاب: صفة الجنة ،

باب: ماجاء في صفة غرف الجنة ، صفحہ: 597، حديث: 2527- (3): پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ حضرت ابوذر غفاري رضي الله عنه کي فرمايو: جيڪڏهن تون سفر جو ارادو ڪرين ته ان جي لاءِ ڪا تياري ڪندي؟ عرض ڪيائون: جي ها! فرمايائون: قيامت جي سفر جو ڇا حال آهي؟ اي ابوذر! ڇا مان توکي انهن شين جي باري ۾ نه ٻڌايان جيڪي توکي ان ڏينهن نفعو پهچائينديون؟ عرض ڪيائون: يا رسول الله صَلَّى اللهُ عَلَيْهِ وَآلِهِ وَسَلَّمَ! منهنجا ماءُ پيءُ اوهان تي قربان! ضرور ٻڌايو. پياري

آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ فرمايو: قيامت جي ڏينهن جي لاءِ سخت گرمي جو روزو رکو، قبر جي دهشت جي لاءِ رات جي اونداهي ۾ 2 رڪعتون پڙهو، وڏن وڏن (پيش اچڻ وارن) ڪمن جي لاءِ حج ڪيو ۽ ڪنهن مسڪين کي ڪا شيءِ ڏئي ڪري يا حق ڳالهه چئي ڪري يا ڪنهن بُري ڪلمي کان خاموش رهي ڪري صدقو ڪيو. موسوعه امام ابن ابي الدنيا، التيجد وقيام الليل، جلد: 1، صفحه: 247، حديث: 10 -

جهنم کان نجات ملي وئي

پاڻ ڪريم صَلَّى اللهُ عَلَيْهِ وَآلِهِ وَسَلَّمَ جي زماني ۾ هڪ شخص جو معمول هو ته جڏهن ماڻهو سمهي رهندا هئا ته هو نماز پڙهندو، قرآن پاڪ جي تلاوت ڪندو ۽ بارگاهِ الهي ۾ عرض ڪندو هو: يَا رَبِّ النَّارِ اجِزِّيْ مِنْهَا يَعْنِي اِي باه جا رب! مون کي ان کان نجات عطا فرمائ. بارگاهِ رسالت ۾ ان شخص جو تذڪرو ڪيو ويو ته پاڻ صَلَّى اللهُ عَلَيْهِ وَآلِهِ وَسَلَّمَ فرمايو: جڏهن ٻيهر ائين ٿئي ته مون کي اطلاع ڏجو (بهرحال، جڏهن اطلاع ڏني ويو ته) پاڻ صَلَّى اللهُ عَلَيْهِ وَآلِهِ وَسَلَّمَ ان وٽ تشريف ڪئي آيا ۽ ان جي گفتگو کي ٻڌائون. جڏهن صبح ٿي ته فرمايائون: اِي فلاڻا! تون الله پاڪ کان جنت جو سوال چونه ڪيو؟ ان عرض ڪيو: يا رسول الله صَلَّى اللهُ عَلَيْهِ وَآلِهِ وَسَلَّمَ! منهنجو ايڏو مقام ڪٿي آهي ۽ نه ئي منهنجا اعمال ان قابل آهن، ٿوري ئي دير گذري هئي جو حضرت جبرائيل عَلَيْهِ السَّلَامُ بارگاهِ رسالت ۾ حاضر ٿي ڪري عرض ڪيو: يا رسول الله صَلَّى اللهُ عَلَيْهِ وَآلِهِ وَسَلَّمَ! ان کي خبر ڏيو ته الله پاڪ ان کي باه کان نجات عطا فرمائي ڪري جنت ۾ داخل فرمائي ڇڏيو آهي.

(احياء العلوم، ڪتاب: ترتيب الاوراد، باب: الثاني، جلد: 1، صفحه: 469)

صَلُّوا عَلَی الْحَبِیْب! صَلَّى اللهُ عَلَی مُحَمَّد

روزانو هي 4 ڪم به ڪيو!

حُجَّةُ الْاِسْلَامِ امام محمد بن محمد غزالي رَحْمَةُ اللهِ عَلَيْهِ فرمائن ٿا: اسلافِ ڪرام

رحمۃ اللہ علیہم هر روز 4 ڪم جمع ڪرڻ کي مستحب ڄاڻيندا هئا: (1): روزو رکڻ (2): صدقو ڏيڻ توڙي جو ٿورو ئي هجي (3): مريض جي عيادت ڪرڻ (4): جنازي ۾ حاضر ٿيڻ. هنن چئن ڪمن جي باري ۾ پياري آقا، مديني واري مصطفيٰ صَلَّى اللهُ عَلَيْهِ وَآلِهِ وَسَلَّمَ فرمايو: مَنْ جَمَعَ بَيْنَ هَذِهِ الْأَرْبَعِ فِي يَوْمٍ غُفِرَ لَهُ يَعْنِي جَنَّهُن هُنَّ 4 ڪمن کي هڪ ڏينهن ۾ گڏ ڪيو ته ان جي مغفرت ڪئي ويندي. احياء العلوم، ڪتاب: ترتيب الاوراد، باب: الاول، جلد: 1، صفحه: 460. هڪ روايت آهي ته جنت ۾ داخل ٿيندو.

مسلم، ڪتاب: الزكاة، باب: من جمع الصدقة... الخ، صفحه: 369، حديث: 1028 -

جيڪڏهن انهن مان ڪجهه شين جي ڪرڻ جو موقعو ملي ۽ ڪجهه کان عاجز اچي وڃي (جو ڪنهن سبب نه ڪري سگهي) ته ان کي ان جي نيت جي اعتبار سان تمام عملن جو ثواب ملندو.

نيڪ ماڻهن جو پسنديدار عمل

الله پاڪ جا نيڪ ماڻها هي ناپسند ڪندا هئا جو ڪو ڏينهن اهڙو گذري جنهن ۾ انهن صدقو نه ڪيو هجي چاهي هڪ گجور يا بصر يا مانيءَ جو هڪ ٽڪرو ڇو نه هجي ڇو ته رحمت عالم نور مجسم صَلَّى اللهُ عَلَيْهِ وَآلِهِ وَسَلَّمَ فرمايو: كُلُّ امْرِيٍّ فِي ظِلِّ صَدَقَتِهِ حَتَّى يُفْصَلَ بَيْنَ النَّاسِ يَعْنِي (قيامت جي ڏينهن) پاڻهو پنهنجي صدقي جي چانو ۾ هوندو ايسٽائين جو ماڻهن جي وچ ۾ فيصلو ڪيو وڃي. مستدرک، ڪتاب الزكاة، كل امرئ في ظل صدقة، جلد: 2، صفحه: 43، حديث: 1557. هڪ روايت ۾ آهي: پاڻ سڳورن صَلَّى اللهُ عَلَيْهِ وَآلِهِ وَسَلَّمَ فرمايو: فَاتَّقُوا النَّارَ وَلَوْ بِشِقِّ تَنَزُّلِهَا يَعْنِي (جهنم جي) باه کان بچو جيتوڻيڪ گجور جي هڪ ٽڪري جي ذريعي.

(مسلم، ڪتاب: الزكاة، باب: الحث على الصدقة، صفحه: 365، حديث: 1016)

هنن ڪمن جي به عادت بڻايو!

پياريون پياريون اسلامي پياريون! پنهنجي ڏينهن رات جي ڪمن ۾ مدني چينل

ڏسڻ پڻ شامل ڪيو! گهڻو نه ته گهٽ ۾ گهٽ هڪ ڪلاڪ 12 منٽ جو شيديول ته لازمي بڻايو! اِنْ شَاءَ اللهُ اَلْكَرِيمُ! مدني چينل ڏسڻ سان ڪوڙ برڪتون ملنديون مثال طور ديني معلومات ۾ اضافو ٿيندو نماز، روزو، وضو، عُسل ۽ ٻيا فقهي مسائل سگڻ جي سعادت نصيب ٿيندي عمل جو جذبو نصيب ٿيندو تلاوت، حمد، مناجات، نعت ۽ منقبتون ٻڌڻ جي سعادت ملندي اهڙيءَ طرح نيڪي جي دعوت ڏيڻ، بُرائي کان منع ڪرڻ به هر مسلمان جي بنيادي ذميدارين مان آهي، لهنذا نيڪي جي دعوت عام ڪرڻ جي لاءِ به وقت ڪيو، ڪوشش ڪري ڪجهه نه ڪجهه وقت دعوتِ اسلامي جي ديني ڪمن ۾ ڏيڻ جو معمول بڻايو!

پياريون پياريون اسلامي پيڻرون! هي ڏينهن رات گذارڻ جو آسان شيديول عرض ڪيو ويو، ان جي مطابق اسان دنياوي مصروفيات کي نپائيندي نهايت آساني سان نيڪين واري زندگي گذارڻ ۾ ڪامياب ٿي سگهون ٿا. الله پاڪ عمل ڪرڻ جي توفيق عطا فرمائي.

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِيْب! صَلَّى اللهُ عَلَی مُحَمَّدٍ

قرآن پاڪ جي تلاوت ڪرڻ ست آهي

2 فرامين مصطفيٰ صَلَّى اللهُ عَلَيْهِ وَآلِهِ وَسَلَّمَ: (1): منهنجي امت جي افضل عبادت تلاوت قرآن آهي. (شُعَبُ الْاِيْمَانِ، باب: تعظيم قرآن، جلد: 2، صفحه: 347، حديث: 2004) (2): جيڪو رات جو 200 آيتون تلاوت ڪري، ان جو نالو عبادت گذارن ۾ لکيو ويندو ۽ جيڪو 400 آيتن جي تلاوت ڪري، ان جي لاءِ هڪ قنطار اجر لکيو ويندو، هڪ قنطار 120 قيراط جي برابر آهي ۽ هڪ قيراط اُحد پهاڙ جيئن آهي.

شُعَبُ الْاِيْمَانِ، جلد: 2، صفحه: 401، حديث: 2197.

پياريون پياريون اسلامي پيڻرون! قرآنِ ڪريم جي تلاوت ڪرڻ سنّت آهي. اسان جا پيارا آقا، مديني وارا مصطفيٰ صَلَّى اللهُ عَلَيْهِ وَآلِهِ وَسَلَّمَ ڪثرت سان قرآنِ پاڪ جي تلاوت فرمائيندا هئا حضرت عائشه رَضِيَ اللهُ عَنْهَا فرمائن ٿيون: ڪا شيءِ پاڻ صَلَّى اللهُ عَلَيْهِ وَآلِهِ وَسَلَّمَ کي تلاوت کان نه روڪيندي هئي پاڻ صَلَّى اللهُ عَلَيْهِ وَآلِهِ وَسَلَّمَ رات جي نماز ۾ ڪڏهن ڪڏهن پوري سورة بقره ۽ سورة آل عمران جي تلاوت فرمائيندا هئا روزانو رات جو سورة سجده، سورة مُلڪ، سورة بني اسرائيل، سورة زُمر، سورة ڪافرون، سورة فلق ۽ سورة الناس جي تلاوت ڪري سمهندا هئا.

الله پاڪ اسان کي به خوب تلاوتِ قرآن ڪرڻ جي توفيق عطا فرمائي.

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ عَلَيْهِ وَآلِهِ وَسَلَّمَ

الهي خوب دے شوق قرآن کي تلاوت کا

شرف دے گنبدِ خضرا کے سائے میں شہادت کا

مختلف سنٽون سڪڻ جي لاءِ مڪتبه المدينه جو ڪتاب بهارِ شريعت جلد: 3
حصو: 16، ۽ شيخ طريقت، اميرِ اهل سنت دامت بَرَڪَاتُھُمُ الْعَالِيَةُ جو 91 صفحات جو رسالو 550 سنٽون ۽ آداب خريد ڪيو ۽ پڙهو